



प्रथम सत्र, 2019 का  
द्वितीय बुधवार

## उत्तराखण्ड विधान सभा

### की कार्यसूची

बुधवार,

फाल्गुन 01, शक संवत्, 1940

( दिनांक : 20 फरवरी 2019 )

नत्थी 'क'

### अल्पसूचित प्रश्न

श्री प्रीतम सिंह पंवार  
01.02.2019

\*\* क्या कृषि मंत्री बताने का कष्ट करेंगे कि "न्यू इण्डिया मन्थन-संकल्प से सिद्धि" तक सरकार की कौन-कौन सी प्राथमिकतायें हैं? क्या मंत्री जी बतायेंगे कि राज्य में कृषि और औद्योगिकी में इन दो वर्षों में क्या-क्या कार्य हुए हैं? यदि नहीं, तो क्यों?

कृषि

श्री देशराज कर्णवाल  
01.02.2019

\*\* क्या महिला कल्याण मंत्री बताने का कष्ट करेंगे कि राज्य में नारी निकेतन/सुधार गृह कहां-कहां स्थित हैं एवं उनमें रहने वाली संवासिनियों की प्रत्येक जनपदवार संख्या क्या है? इन सुधार गृहों पर राज्य सरकार द्वारा वर्ष 2017-2018 में मदवार कितनी धनराशि व्यय की गयी है? क्या सरकार इन गृहों के संचालन में आने वाली विभिन्न कठिनाईयों को दृष्टिगत रखते हुए इनको केवल गढ़वाल व कुमाँऊ मण्डल के लिए एक-एक गृह तक ही सीमित रखने पर ऐसे केवल दो उच्च स्तरीय सुधार गृहों के गठन एवं अनावश्यक व्यय को घटाकर संचालित करने की नीति सदन के पटल पर रखेगी?

महिला कल्याण

नत्थी 'ख'  
तारांकित

श्री देशराज कर्णवाल  
04.01.2019

प्रथम गुरुवार के तारांकित-10 में स्थानान्तरित।

\*1. क्या शिक्षा मंत्री बताने का कष्ट करेंगे कि "ग्लोबल स्टूडेंट योजना" के अन्तर्गत उत्तराखण्ड के सरकारी स्कूली विद्यार्थियों के लिए राज्य के कितने सरकारी स्कूलों का चयन किया गया है? यदि हां, तो इसका विवरण क्या है? किन मानकों के अनुसार स्कूलों का चयन किया गया है? क्या चयनित स्कूलों की संख्या में वृद्धि की जाएगी? यदि नहीं, तो क्यों?

शिक्षा

श्री देशराज कर्णवाल  
04.01.2019

\*2. क्या आवास मंत्री बताने का कष्ट करेंगे कि राज्य के कितने स्थानीय विकास प्राधिकरणों को समाप्त कर दिया गया है तथा क्या उनके स्थान पर जिला स्तरीय विकास प्राधिकरणों का गठन कर दिया गया है? क्या प्राधिकरणों के पदों का ढांचा एवं बोर्ड का गठन कर दिया गया है?

आवास

श्री देशराज कर्णवाल  
08.01.2019

आगामी सत्र हेतु स्थगित।

\*3 क्या शहरी विकास मंत्री बताने का कष्ट करेंगे कि प्रदेश के शहरी क्षेत्र में कितने नगर निकायों को खुले में शौच से मुक्त किया गया है? इस मिशन के अन्तर्गत ग्रामीण क्षेत्रों को भी खुले शौच से मुक्त करने की सरकार की कोई योजना है? यदि हाँ, तो क्या? यदि नहीं, तो क्यों?

शहरी विकास

श्री खजानदास  
11.01.2019

दो विभागों से संबंधित होने के आधार पर निरस्त।

\*4 क्या शहरी विकास मंत्री अवगत हैं कि मा0 उच्च न्यायालय के आदेश पर प्रदेश के विभिन्न नगर निकायों में अतिक्रमण हटाया गया था तथा सड़कों को चौड़ा कर नालियों को पूर्ण रूप से अतिक्रमण मुक्त कर दिया गया था? क्या मंत्री जी यह भी अवगत हैं कि अतिक्रमण मुक्त की गई नालियों को अब तक ढका नहीं गया है तथा चौड़ी की गई सड़कों को भी ठीक नहीं किया गया है जिसके कारण जनमानस को आवागमन में दिक्कतें पैदा हो रही है? क्या सरकार अतिक्रमण मुक्त नालियों को ढकने एवं अतिक्रमण मुक्त सड़कों के डामरीकरण का कार्य करेगी अथवा नहीं? यदि हां, तो कब तक? यदि नहीं, तो क्यों ?

शहरी विकास

श्री प्रीतम सिंह पंवार  
23.01.2019

मा0 न्यायालय में विचाराधीन होने के आधार पर निरस्त।

\*5 क्या आवास मंत्री बताने का कष्ट करेंगे कि प्रदेश में नजूल नीति लागू न हो पाने के कारण सरकार को भारी भरकम राजस्व की हानि हो रही है? क्या यह सत्य है कि सरकारी भूमि पर कब्जा धारकों के द्वारा लगातार प्रदेश में नजूल नीति लागू किये जाने की मांग सरकार से की

आवास

जा रही है? यदि हां, तो प्रदेश में कब तक नजूल नीति लागू की जायेगी? यदि नहीं, तो क्यों ?

श्री प्रीतम सिंह पंवार  
30.1.2019

\*6 क्या वन मंत्री बताने का कष्ट करेंगे कि राज्य में वन विभाग के परम्परागत वन मार्ग/सड़कें लम्बे समय से मरम्मत/पुननिर्माण कार्य धन अभाव के कारण बन्द पड़े हैं? क्या मंत्री जी बतायेंगे कि जनपदवार वन मार्गों/वन सड़कों की कुल कितनी संख्या है? उनमें से कुल कितने वनमार्ग/वन सड़कें बन्द पड़े हुए हैं? क्या सरकार इन बन्द पड़े वन मार्गों/सड़कों के पुननिर्माण तथा मरम्मत कार्य के लिए धनावंटन कर उनका पुननिर्माण तथा मरम्मत कार्य करायेगी? यदि हां, तो कब तक? यदि नहीं, तो क्यों?

वन

श्री धन सिंह नेगी  
06.02.2019

\*7 क्या नगर विकास मंत्री अवगत हैं कि सरकार द्वारा ठोस अवशिष्ट प्रबन्धन के तहत नगर क्षेत्रों में कूड़ा निस्तारण की समस्या का स्थायी समाधान किया जाता है? यदि हाँ तो क्या मंत्री जी यह बताने का कष्ट करेंगे कि टिहरी विधान सभा क्षेत्र के अन्तर्गत चम्बा व नई टिहरी नगर पालिका क्षेत्र के कूड़ा निस्तारण हेतु ट्रेचिंग ग्राउण्ड के लिए डी0पी0आर0 तैयार कर दी गयी है? यदि हां, तो उक्त डी0पी0आर0 की धनराशि कब तक स्वीकृत हो जायेगी? यदि नहीं, तो क्यों?

नगर विकास

#### अतारांकित प्रश्न

श्री धन सिंह नेगी  
28.1.2019

1 .क्या वन मंत्री अवगत है कि भारत सरकार द्वारा क्षतिपूरक वनीकरण निधि प्रबन्धन एवं नियोजन प्राधिकरण के तहत राज्य सरकार को आपदा एवं बाढ़ प्रभावित क्षेत्रों में भूस्खलन से पेड़ों को होने वाले नुकसान की भरपाई के लिए धनराशि दी जाती है? क्या मंत्री जी यह बताने का कष्ट करेंगे कि कैम्पा के तहत कुल कितनी धनराशि प्रदेश सरकार को दी जाती है? क्या यह भी सत्य है कि राज्य सरकार उक्त धनराशि को बाढ़ एवं भूस्खलन प्रभावित क्षेत्रों के कैचमेट एरिया पर व्यय करती है? यदि हां, तो क्या सरकार टिहरी विधान सभा क्षेत्र के बाढ़ प्रभावित क्षेत्र चन्द्रभाग नदी जाखणीधार व हेवल नदी एवं चम्बा ब्लाक के लिए प्रस्तावित प्लान पर स्वीकृति प्रदान करेगी? यदि नहीं, तो क्यों?

वन

श्री देशराज कर्णवाल  
28.1.2019

तृतीय सोमवार के अतारांकित-38 में स्थानान्तरित।

2. क्या आयुष मंत्री बताने का कष्ट करेंगे कि प्रदेश में भारत सरकार द्वारा एन0आर0एच0एम0 के तहत संचालित स्वास्थ्य योजना में सैकड़ों आयुष चिकित्सको के पद रिक्त हैं? क्या सत्य है कि उपरोक्त कार्यक्रम के तहत भारत सरकार द्वारा प्रदत्त करोड़ों रू0 के बजट का उपयोग नहीं हो पा रहा है? क्या मंत्री जी उपरोक्त योजना के अन्तर्गत वर्तमान तक वर्षवार उपयोग किये गये बजट का मदवार विवरण सदन के पटल पर रखेंगे? क्या मंत्री यह भी बताने का कष्ट करेंगे कि उपरोक्त योजना

आयुष

के अन्तर्गत कितने चिकित्सको के पद रिक्त है? क्या सरकार जनहित में उक्त पदों पर चिकित्सको की तैनाती शीघ्र करेगी? यदि हां, तो कब तक? यदि नहीं, तो क्यों?

श्री सुरेश राठौर  
28.1.2019

3. क्या कौशल विकास मंत्री बताने का कष्ट करेंगे कि उत्तराखण्ड प्रदेश में प्रधानमंत्री कौशल विकास योजना के तहत वर्तमान में युवाओं को किन-किन पाठ्यक्रम में प्रशिक्षण दिया जा रहा है? यदि हाँ, तो मंत्री जी लाभार्थियों का जनपदवार ब्यौरा सदन में प्रस्तुत करेंगे? यदि नहीं, तो क्यों?

कौशल विकास

श्री देशराज कर्णवाल  
29.1.2019

4. क्या सेवायोजन एवं प्रशिक्षण मंत्री बताने का कष्ट करेंगे कि दिनांक 08 जनवरी, 2019 को विधान सभा क्षेत्र झबरेड़ा के युवाओं को रोजगार दिलाये जाने हेतु रोजगार मेले का आयोजन किये जाने की घोषणा की गई थी? इस पर अब तक क्या कार्यवाही की गई है? यदि नहीं, तो क्यों?

सेवायोजन एवं  
प्रशिक्षण

श्री प्रीतम सिंह पंवार  
30.1.2019

5. क्या वन एवं पर्यावरण मंत्री बताने का कष्ट करेंगे कि राज्य में जनपदवार कुल कितनी वन पंचायतें आतिथि तक गठित हो चुकी है? इन वन पंचायतों के द्वारा वर्ष 2016-17 व 2017-18 में कौन-कौन से कार्य कराये गये तथा कुल कितना बजट राज्य सरकार द्वारा वन पंचायतों के लिए जारी किया गया है? क्या सरकार बतायेगी कि वन पंचायतों को सशक्त बनाने के लिए क्या-क्या उपाय किये जा रहे हैं? यदि नहीं, तो क्यों?

वन एवं पर्यावरण

श्री प्रीतम सिंह पंवार  
30.1.2019

6. क्या आवास मंत्री बताने का कष्ट करेंगे कि राज्य में कुल कितने गरीबी की रेखा से नीचे जीवन यापन करने वाले परिवार हैं जो कि आवास विहीन हैं? क्या मंत्री बतायेंगे कि गरीबी की रेखा से नीचे जीवन यापन करने वाले आवास विहीन परिवारों को कब तक आवास उपलब्ध कराये जायेंगे? यदि नहीं, तो क्यों?

आवास

श्री प्रीतम सिंह पंवार  
30.1.2019

7. क्या शहरी विकास मंत्री बताने का कष्ट करेंगे कि नगरपालिका परिषद चिन्थालीसौड में कुल कितने ऐसे परिवार हैं जो कि आवास विहीन हैं? क्या सरकार इन गरीब आवास विहीन परिवारों को आवास उपलब्ध करायेगी? यदि हां, तो कब तक? यदि नहीं, तो क्यों?

शहरी विकास

श्री विनोद कण्डारी  
15.01.2019

8. क्या कौशल विकास एवं सेवायोजन मंत्री अवगत हैं कि विधान सभा क्षेत्र देवप्रयाग के अन्तर्गत राजकीय आई0टी0आई0 रौडधार का निर्माण कार्य लम्बे समय से चल रहा है, लेकिन वर्तमान समय तक निर्माण कार्य पूर्ण न होने के क्या कारण हैं? क्या सरकार छात्र-छात्राओं के हित को दृष्टिगत रखते हुए शीघ्र राजकीय आई0टी0आई0 रौडधार का भवन निर्माण कार्य करायेगी? यदि हां, तो कब तक? यदि नहीं, तो क्यों?

कौशल विकास

श्री मनोज रावत  
29.1.2019

9. क्या नगर विकास मंत्री अवगत हैं कि देहरादून नगर के गंगोत्री विहार (चीड़ोवाली) में मुख्य सड़कों के किनारे नाली का निर्माण न होने के कारण स्थानीय निवासियों के भवनों से निकलने वाला गंदा पानी सड़क पर बहता रहता है? क्या सरकार शहर की स्वच्छता को दृष्टिगत रखते हुए उक्त क्षेत्र में जल निकासी के लिए नालियों का निर्माण कराएगी? यदि हां, तो कब तक? यदि नहीं, तो क्यों?

नगर विकास

श्री मनोज रावत  
29.1.2019

10. क्या नगर विकास मंत्री अवगत हैं कि देहरादून नगर के गंगोत्री विहार (चीड़ोवाली) में पर्याप्त संख्या में स्ट्रीट लाईट नहीं लगायी गयी है जिसके कारण स्थानीय निवासियों को अत्यन्त असुविधा होती है? यदि हां, तो क्या बाला सुन्दरी मन्दिर कैनाल रोड़ से अमन विहार को जोड़ने वाले मुख्य मार्ग पर पर्याप्त संख्या में स्ट्रीट लाईटस लगायी जायेगी? यदि हां, तो कब तक? यदि नहीं, तो क्यों?

नगर विकास

श्री देशराज कर्णवाल  
04.02.2019

11. क्या श्रम मंत्री बताने का कष्ट करेंगे कि भारत सरकार द्वारा असंगठित क्षेत्र के गरीब मजदूरों को भारत सरकार द्वारा दी गयी राशि रू0 तीन हजार मासिक पेंशन के समतुल्य रू 3000 (तीन हजार) मासिक पेंशन राज्य सरकार की ओर से भी स्वीकृत की जायेगी? यदि हां, तो तत्संबंधी योजना कब तक लागू कर दी जायेगी? योजना के व्यापक स्वरूप संबंध पत्र को क्या मंत्री जी सदन के पटल पर रखेंगे? यदि नहीं, तो क्यों?

श्रम

श्री देशराज कर्णवाल  
31.01.2019

12. क्या शहरी विकास मंत्री बताने का कष्ट करेंगे कि वर्ष 2021 में हरिद्वार में होने वाले कुम्भ मेले हेतु केन्द्र अथवा राज्य सरकार से बजट स्वीकृत किया गया है? इस बजट में स्थायी तथा अस्थायी कार्य हेतु कितना-कितना बजट मुहैया कराया जा रहा है? चूंकि विधानसभा क्षेत्र झबरेड़ा जनपद हरिद्वार के अन्तर्गत आता है तथा उत्तराखण्ड का द्वार है क्या विधान सभा क्षेत्र झबरेड़ा में भी कुम्भ के कार्य हेतु बजट की स्वीकृति प्रस्तावित है? यदि हां, तो क्या? यदि नहीं, तो क्यों?

शहरी विकास

श्री देशराज कर्णवाल  
16.1.2019

13 क्या शहरी विकास मंत्री अवगत हैं कि शहरी क्षेत्र में ठोस अपशिष्ट एक गंभीर समस्या बनती जा रही हैं? क्या राज्य सरकार द्वारा किये गये उपायों से यह समस्या दूर हो सकती हैं? यदि हां, तो कब तक? यदि नहीं, तो क्यों?

शहरी विकास

श्री कैलाश चन्द्र गहतोड़ी  
04.02.2019

तृतीय बुधवार के अतारांकित-01 में स्थानान्तरित।  
14 क्या शहरी विकास मंत्री बताने का कष्ट करेंगे कि चम्पावत जिले की चम्पावत विधान सभा में चम्पावत व टनकपुर नगर में पार्किंग के लिए कोई योजना स्वीकृत की गयी थी तथा उसके लिए कितनी धनराशि स्वीकृत थी? आतिथि तक कितनी धनराशि उसके सापेक्ष व्यय की जा चुकी है और कितना कार्य शेष है, तथा उसके लिए आतिथि तक कितनी धनराशि स्वीकृत है? क्या सरकार जनहित में शीघ्र इसका निर्माण करायेगी? यदि हाँ, तो कब तक? यदि नहीं, तो क्यों?

शहरी विकास

श्री कैलाश चन्द्र गहतोड़ी  
04.02.2019

द्वितीय गुरुवार के अतारांकित-14 में स्थानान्तरित।  
15 क्या शहरी विकास मंत्री बताने का कष्ट करेंगे कि चम्पावत जिले की चम्पावत विधान सभा के लोगों को सुविधा प्रदान करने हेतु तामली व टनकपुर क्षेत्र में अतिरिक्त प्लॉकों का निर्माण किया जायेगा? क्या यह सत्य है कि चम्पावत का क्षेत्र अत्यधिक विस्तृत होने के कारण लोगों को अपने कार्य संपादन हेतु काफी दूर-दूर से आना पड़ता है? यदि हाँ तो कब तक अन्य प्लॉकों को मंजूरी दे दी जायेगी? यदि नहीं, तो क्यों?

शहरी विकास

श्री धनसिंह नेगी  
04.02.2019

16 क्या वन मंत्री अवगत है कि उत्तराखण्ड राज्य में राफिंग एवं कैम्पिंग के लिए गतिविधियाँ संचालित की जा रही हैं? यदि हाँ, तो क्या मंत्री जी यह बताने का कष्ट करेंगे कि उक्त साहसिक खेलों के लिए वन विभाग द्वारा अनापत्ति प्रमाण पत्र जारी किया जाता है? क्या यह भी सत्य है कि वन विभाग उक्त खेलों के संचालन के लिये नदी के तट पर अस्थाई निर्माण के लिए वन भूमि के उपयोग की अनुमति देता है? यदि हाँ, तो अभी तक उक्त खेलों के लिए कहाँ-कहाँ पर कितनी भूमि नदी के तट के लिए आवंटित की गयी है तथा उनसे वन विभाग को कितना राजस्व प्राप्त होता है? यदि नहीं, तो क्यों?

वन

श्री धनसिंह नेगी  
05.02.2019

17 क्या वन मंत्री अवगत है कि राज्य सरकार उत्तराखण्ड राज्य में ईको टूरिज्म को बढ़ावा देने के लिए कार्य कर रही है? यदि हाँ, तो क्या मंत्री जी यह बताने का कष्ट करेंगे कि अभी तक इको टूरिज्म की गतिविधियों को बढ़ावा देने के लिए क्या-क्या कार्यवाही की गयी है? क्या यह भी सत्य है कि ईको-टूरिज्म की दृष्टि से महत्वपूर्ण स्थानों को चिन्हित कर उन क्षेत्रों को पर्यटकों के लिए खोला जाएगा? यदि हाँ, तो

वन

क्या टिहरी विधानसभा क्षेत्र के अंतर्गत कणाताल, चंबा क्षेत्र, रानिचौरी, डांडचलि, नई टिहरी, कौडिया, कोटि कालोनी, आदि को भी अधिसूचित कर इको टूरिज्म बेल्ट के रूप में विकसित किया जाना है? यदि नहीं, तो क्यों?

श्री धनसिंह नेगी  
06.02.2019

18 क्या वन मंत्री अवगत है कि प्रदेश में इको टूरिज्म को बढ़ाने की सरकार की कोई योजना संचालित हैं? यदि हाँ, तो क्या मंत्री जी यह बताने का कष्ट करेंगे कि अभी तक सरकार ने इको टूरिज्म की दृष्टि से कौन-कौन से क्षेत्रों को अधिसूचित किया है? क्या यह भी सत्य है कि धनोल्टी में इको टूरिज्म की गतिविधियां चल रही है? यदि हाँ, तो क्या मंत्री जी यह बताने का कष्ट करेंगे कि टिहरी विधान सभा क्षेत्र के अन्तर्गत काण्डाताल चम्बा व नई टिहरी के डाईजर को इको टूरिज्म बेल्ट में सम्मिलित करने की योजना है? यदि नहीं, तो क्यों?

वन

श्री प्रीतम सिंह पंवार  
06.02.2019

19 क्या आयुष मंत्री अवगत हैं कि चिकित्सा की सभी विधाओं में होम्योपैथी चिकित्सा का अपना एक अहम योगदान है एवं इस पुरातन चिकित्सा विधा में अनेकों गम्भीर रोगों का इलाज किया जाना सम्भव है? क्या सरकार होम्योपैथी शोध संस्थान व राजकीय मेडिकल कॉलेज खोलने पर विचार कर रही है? यदि हाँ, तो कब तक? यदि नहीं, तो क्यों?

आयुष

श्री देशराज कर्णवाल  
06.02.2019

20 क्या शहरी विकास मंत्री अवगत है कि विगत वर्ष कैबिनेट में प्रदेश की मलिन बस्तियों का नियमितीकरण किये जाने का प्रस्ताव लाया गया था? यदि हाँ, तो मलिन बस्तियों का नियमितीकरण हेतु बनाई गयी नीति मंत्री जी सदन के पटल पर रखेंगे? यदि नहीं, तो क्यों?

शहरी विकास

श्री हरभजन सिंह चीमा  
21.01.2019

21. क्या आवास मंत्री इस बात से अवगत है कि काशीपुर शहर में निजी बसों एवं ट्रकों के बढ़ते दबाव के कारण मुख्य मार्गों पर जाम की स्थिति बनी रहती है जिसके कारण जनता को भारी असुविधाओं का सामना करना पड़ता है? यदि हाँ तो इस समस्या के निदान हेतु क्या सरकार काशीपुर के एस्कार्ट फार्म में उपलब्ध भूमि में ट्रान्सपोर्ट नगर बनाये जाने पर विचार कर रही है? यदि हाँ, तो इसका शासनादेश कब तक जारी होगा? यदि नहीं, तो क्यों?

आवास

श्री महेन्द्र भट्ट  
09.01.2019

22. क्या आयुष मंत्री बताने का कष्ट करेंगे कि जनपद चमोली के विकास खण्ड जोशीमठ के ग्राम पंचायत देवग्राम में रा0आर्युवैदिक चिकित्सालय खोलने का प्रस्ताव जिला आर्युवैदिक एवं यूनानी अधिकारी चमोली द्वारा शासन को भेजा गया है? यदि हां, तो उक्त सन्दर्भ में क्या निर्णय लिया गया? यदि नहीं, तो क्यों?

आयुष

श्री खजान दास  
11.01.2019

23. क्या शहरी विकास मंत्री अवगत हैं कि राजधानी क्षेत्र देहरादून के प्रिंस चौक क्षेत्र में बारिश के कारण सीवर लाईन चोक हो जाती है तथा प्रिंस चौक के आस पास का क्षेत्र पानी से भर जाता है जिसके कारण सड़कों पर आवागमन पूर्णतः बन्द हो जाता है तथा कई बार वाहन पानी में डूब जाते हैं? मेरे द्वारा लम्बे समय से प्रिंस चौक क्षेत्र से पानी की निकासी हेतु मांग की जा रही है किन्तु अब तक भी शासन द्वारा प्रिंस चौक क्षेत्र से पानी/सीवर की निकासी हेतु किसी योजना को स्वीकृति प्रदान नहीं की गई है? क्या सरकार देहरादून के प्रिंस चौक क्षेत्र से पानी/सीवर की निकासी के लिए स्थाई समाधान किये जाने हेतु किसी दीर्घकालीन योजना की स्वीकृति प्रदान करेगी अथवा नहीं? यदि हां, तो कब तक? यदि नहीं, तो क्यों?

शहरी विकास

श्री खजान दास  
14.01.219

24. क्या शहरी विकास मंत्री अवगत हैं कि राजधानी क्षेत्र देहरादून के गांधी रोड एवं आस-पास के क्षेत्रों में बिछाई गई सीवर लाइनें काफी पुरानी एवं जर्जर अवस्था में हैं, जिसके कारण आये दिन राजधानी क्षेत्र की मुख्य सड़कों में सीवर खुले में बहता रहता है? राजधानी वासियों द्वारा लम्बे समय से गांधी रोड आदि मुख्य बाजारों में नई सीवर लाईन डाले जाने की मांग की जा रही है, किन्तु अब तक भी गांधी रोड आदि मुख्य बाजारों में नई सीवर लाईन की स्वीकृति प्रदान नहीं की गई है? क्या सरकार देहरादून के गांधी रोड आदि मुख्य बाजारों में सीवर समस्या के समाधान हेतु दीर्घकालीन सीवर योजना की स्वीकृति प्रदान करेगी अथवा नहीं? यदि हां, तो कब तक? यदि नहीं, तो क्यों नहीं?

शहरी विकास